

પાનોલી	મહત્મ	લઘુત્તમ
અંકલેશ્વર	૩૪.૦° સે.	૨૭.૦° સે.
બારડોલી	૩૧.૦° સે.	૨૬.૦° સે.
ભરૂચ	૩૫.૦° સે.	૨૭.૦° સે.
દેવામાન વ્યારા	૩૧.૦° સે.	૨૬.૦° સે.

બારડોલી : ૦૨૬૨૨-૨૨૦૪૮૪
|
ભરૂચ : ૯૪૮૪૯૯૬૩૨૪

ચાલુ ટ્રેને મોબાઈલ સ્નેચિંગમાં મુસાફરના મોતના વિડીયો વાયરલ

પાનોલી રેલવે સ્ટેશન પર મોબાઇલ ચોરે મુસાફરનો ભોગ લીધો હતો



અંકલેશ્વર, ભરૂચ: પાનોલી રેલવે સ્ટેશન પર સવાઈ માધવપુરથી સુરત તરફ જઈ રહેલી જયપુર-બાંદ્રા સુપરફાસ્ટ ટ્રેન નં.(૧૨૯૮૦)ના જનરલ કોચના દરવાજા પાસે બેઠેલા ૩૨ વર્ષીય અશોક ગુર્જરનો મોબાઈલ, પ્લેટફોર્મ પર સૂતેલા એક શખ્સે અચાનક આંચકી લીધો હતો.

આ આંચકાને કારણે અશોકભાઈ ચાલુ ટ્રેનમાંથી નીચે પટકાયા હતા. થોડીવાર લટક્યા બાદ પકડ છૂટી જતાં તેઓ પ્લેટફોર્મ પર લગભગ ૧૦૦ મીટર ધસડાઈને ટ્રેન નીચે આવી ગયા હતા. ગંભીર રીતે ઘવાયેલા અશોકભાઈનું સારવાર દરમિયાન મોત નીપજ્યું હતું. મૃળ

રાજસ્થાનના વતની અશોકભાઈ રિક્ષા ચલાવી પરિવારનું ગુજરાન ચલાવતા હતા. આ ઘટનાના કંપારી છૂટી જાય તેવા CCTV ફૂટેજ સામે આવ્યાં છે, જેમાં આરોપી મોબાઈલ ઝૂંટવીને મોં ઢાંકી ભાગતો અને બાદમાં સાથીદાર સાથે આવી વસ્તુઓ ઉઠાવી રફૂચક્કર થતો દેખાય છે. ભરૂચ રેલવે પોલીસના PSI એસ.કે.રાણાના જણાવ્યા મુજબ CCTVના આધારે બે શંકાસ્પદની તીવ્ર શોધખોળ હાથ ધરવામાં આવી છે.

અંકલેશ્વરમાં ઠગાઈ કરતાં બે સામે ફરિયાદ
અંકલેશ્વર, ભરૂચ: અંકલેશ્વર GIDCની ડાયસ્ટાર કંપનીના સિનિયર ઓફિસર અતુલ બાંભરોલીયા સાથે તેમના સહકર્મી ભાવિન ત્રિવેદી અને તેની પત્ની અંકિતાએ રૂ.56.41 લાખ રૂપિયાની છતરખિંડી આચરી છે. આરોપી દંપતીએ રેડી ફાર્મ અને અન્ય સ્કીમમાં

સંક્ષિપ્ત સમાચર

મલેકપોરની અંજુમન હાઈસ્કૂલનો જૂડો સ્પર્ધામાં દબદબો: ૧3 વિદ્યાર્થી ઝળક્યા



પલસાણા: સ્પોર્ટ્સ ઓથોરિટી ઓફ ગુજરાત અને જિલ્લા રમત વિકાસ અધિકારીની કચેરી દ્વારા વિદ્યાર્મગળ નિવાસી શાળા, નવી પારડી ખાતે આયોજિત 70મી અખિલ ભારતીય રમતો SGFI-

2026 અંતગત જિલ્લા કક્ષાની જૂડો અને કુસ્તી સ્પર્ધામાં અંબુમન હાઈસ્કૂલ, મલેકુપોર ઝળકી હતી. અંડર-૧૪, ૧૭ અને ૧૯ કેટેગરીમાં શાળાના કુલ ૧૩ વિદ્યાર્થી વિજેતા બન્યા છે. જેમાં ૭ વિદ્યાર્થીએ પ્રથમ, ૫ વિદ્યાર્થીએ દ્વિતીય અને ૧ વિદ્યાર્થીએ તૃતીય ક્રમ પ્રાપ્ત કર્યો છે. અંડર-૧૪ કેટેગરીમાં ૨૫ કિગ્રા વજનમાં પિંજરા આફતાબ શારીફે પ્રથમ, ૩૦ કિગ્રામાં અન્સારી રેહાને દ્વિતીય, ૩૫ કિગ્રામાં વજુર અચાને તૃતીય, ૪૦ કિગ્રામાં પઠાણ આવેશે દ્વિતીય, ૪૫ કિગ્રામાં પઠાણ અચાન અકીલે પ્રથમ અને ૫૦ કિગ્રામાં મુલતાની અરશદ ઉવેશે પ્રથમ ક્રમ પ્રાપ્ત કર્યો છે. અંડર-૧૭ કેટેગરીમાં ૪૦ કિગ્રામાં સુશીવાલા ઇકરામે દ્વિતીય, ૫૦ કિગ્રામાં મોમીન અચાએ દ્વિતીય, ૫૫ કિગ્રામાં બેગ સાહિલે પ્રથમ અને ૮૧ કિગ્રા વજનમાં મન્સુરિ અબુબકરે પ્રથમ સ્થાન હાંસલ કર્યું છે. જ્યારે અંડર-૧૯ કેટેગરીમાં ૪૫ કિગ્રામાં શેખ અકરમ પ્રથમ, ૫૦ કિગ્રામાં પઠાણ અરબાઝ દ્વિતીય અને ૫૫ કિગ્રામાં અન્સારી મુબસિર પ્રથમ ક્રમે વિજેતા બન્યા છે. પ્રથમ ક્રમ મેળવનાર તમામ ૭ ખેલાડી હવે અમદાવાદમાં રાજ્ય કક્ષાની સ્પર્ધામાં પ્રતિનિધિત્વ કરશે. આ ઝળહળતી સફળતા બદલ સંસ્થાના પ્રમુખ મેમન સાહેબ, જનરલ સેક્રેટરી ડો.અબ્દુલરશીદ પટેલ, ઇનાર્ચાર્ આચાર્ય સાહુદભાઈ વહોરા અને સમાગ્ર દૂરથી મંડળે વિજેતાઓને ભિરદાવ્યા હતા. સાથે જ પી.ટી. શિક્ષક અલ્તાફ શેખ અને મુલતાની ઉવેશભાઈ, ચૌધરી જીતુભાઈ અને શાળાના ભૂતપૂર્વ વિદ્યાર્થી અંસારી અઝહરુદીનના વિશિષ્ટ યોગદાનને પણ ભિરદાવાયું હતું.

કાછલ સરકારી કોલેજમાં વિશ્વ આદિવાસી દિવસની ઉજવણી

અનાવલ: સરકારી વિનયન, વાળિયજ અને વિઠ્ઠાળ કોલેજ તથા સરકારી બી.એડ. કોલેજ, કાછલના સંયુક્ત ઉપક્રમે તા. ૮ ઓગસ્ટના રોજ ‘વિશ્વ આદિવાસી દિવસ’ની ઉત્સાહભેર ઉજવણી કરવામાં આવી હતી. મહુવા મત વિસ્તારના ધારાસભ્ય મોહનભાઈ ઢોડિયાની અધ્યક્ષતામાં યોજાયેલા કાર્યક્રમમાં આદિવાસી સંસ્કૃતિની ઝલક ખેવા મળી હતી. વિશ્વ આદિવાસી દિવસની ઉજવણી દરમિયાન વિદ્યાર્થીઓ દ્વારા આદિવાસી સંસ્કૃતિને ઉજગર કરતી ૮ જેટલી રંગારંગ સંસ્કૃતિક કૃતિઓ રજૂ કરવામાં આવી હતી.

અનાવલની કે.એલ.પટેલ હાઈસ્કૂલની સિદ્ધિ

ભોરિયા: શરદ શિયાળુ સ્મૃત્સેલવ જિલ્લા રમત ગમત અધિકારી-સુરત ગ્રામ્ય દ્વારા શાળાકીય રમતોત્સવમાં અનાવલની શ્રી કે.એલ. પટેલ એન્ડ શ્રી વી.એમ. એમ. સાર્વજનિક હાઈસ્કૂલના વિદ્યાર્થીઓએ એથલેટિક્સ સ્પર્ધાઓમાં શાનદાર દેખાવ કર્યો હતો. બહેનો વિભાગમાં U-19 800 મીટર ઇડમાં ગુંજન પટેલે પ્રથમ, U-17 100 મીટર દોડમાં અંજલિ પટેલે પ્રથમ તથા U-19 ચક્રફંકમાં વિશ્વકુમારી પટેલે પ્રથમ સ્થાન મેળવ્યું હતું. જ્યારે U-17 3000 મીટર દોડમાં યાસીને દ્વિતીય સ્થાન મેળવ્યું હતું. U-19 3000 મીટર દોડમાં પ્રીતિ પટેલ, U-19 1500 મીટર દોડમાં ઉશ્વિતિ પટેલ અને U-19 લાંબીફુદમાં મેઘા પટેલે તૃતીય સ્થાન પ્રાપ્ત કર્યું હતું. ભાઈઓના વિભાગમાં U-19 ગોળાફંકમાં આનંદે પ્રથમ, U-17 હથોડાફંકમાં રેની જૈદે પ્રથમ, U-19 હથોડાફંકમાં આનંદે તૃતીય તથા U-17 1500 મીટર દોડમાં આશિષે તૃતીય સ્થાન મેળવ્યું હતું. વિજેતાઓને મંડળના પ્રમુખ વિપુલભાઈ પટેલ તેમજ દૂર દેશ પરિવાર આચાર્ય ભૂપેન્દ્રભાઈ ચૌધરી શાળા પરિવારએ અભિનંદન પાઠવ્યાં હતાં.

પેરોલ લઈ ફરાર થઈ ગયેલો ઉમરપાડાનો ડબલ મર્ડરનો આરોપી ભુસાવલચી ઝડપાયો

પલસાણા: ઉમરપાડાના ૨૦૨૨ના ચકરારી ડબલ મર્ડર કેસમાં પેરોલ રજા પર છૂટી ફરાર થઈ ગયેલા આરોપી પ્રફેશ દિલીપભાઈ ગામીત (ઉ.વ.૨૮) (રહે..તાડકૂવા, વ્યારા)ને મહારાષ્ટ્રના ભુસાવલ રેલવે પોલીસની મદદથી ટ્રેનમાંથી ઝડપી પાડવામાં આવ્યો હતો. ઝડપાયેલો આરોપી ગુનાહિત ઇતિહાસ ધરાવે છે અને તેના નામે વ્યારા, કાકરાપાર તથા માંડવી પોલીસ સ્ટેશનમાં ૧૭ જેટલા ગુના નોંધાયેલા છે.

બારડોલી-વ્યારા-ભરૂચ

ખોપીમાં જંગલ જમીન ખેડવા ખેડૂતો મક્કમ

સાગબારાના ખોપી ગામે આદિવાસી અગ્રણીઓની સભા બાદ ખેડાણ કરવાનો નિર્ધાર

બળદ-હળ સાથે જંગલમાં ઊતરનારા ખેડૂતોને રોકાતાં વિવાદ

ચીકદા, સાગબારા: સાગબારા તાલુકામાં વર્ષોથી ચાલી આવતી જંગલ જમીન પર ખેડાણની સમસ્યાએ તાજેતરમાં વિકરાળ સ્વરૂપ ધારણ કર્યું છે. અસરગ્રસ્ત ગ્રામજનો અને વનવિભાગ વચ્ચે



સીધો ટકરાવ સર્જાયો છે. જેના પગલે તાલુકામાં તણાવની સ્થિતિ ઊભી થઈ છે. શુક્રવારે ભરૂચના સાંસદ, નાંદોદના ધારાસભ્ય અને નર્મદા જિલ્લા પંચાયતના આરોગ્ય સમિતિના અધ્યક્ષ સહિતના આદિવાસી અગ્રણીઓએ સંયુક્ત

સભા બાદ જંગલ જમીન ખેડી લેવાનો મક્કમ નિર્ણય લીધો હતો. જેના પગલે શનિવારે ખોપી, હલગામ, પાડી અને દોધનવાડી સહિતનાં ગામોના અગ્રણીઓના નેતૃત્વમાં અસરગ્રસ્ત ખેડૂતોએ બળદ-હળ વડે જંગલ જમીન

ખેડવાનું શરૂ કર્યું હતું.

જોકે, વનવિભાગે ખેડાણને અટકાવવા પગલાં પોલીસ બંદોબસ્ત વચ્ચે ખેડૂતોને જમીન ખેડતા અટકાવ્યા હતા. જેથી સ્થળ પર ગ્રામજનો અને વનવિભાગ વચ્ચે ઉગ્ર ઝઘડો થયો હતો. ગુસ્સે

સાંસદ વસાવાની CMને લેખિત રજૂઆત

ભરૂચના સાંસદ મનરુપ વસાવાએ CM ભૂપેન્દ્રભાઈ પટેલને ૫૪ લખી તાત્કાલિક હસ્તક્ષેપ કરવા વિનંતી કરી છે. સાગબારાના 12 ગામના ખેડૂતો વર્ષ-2002થી ઉમરપાડા તાલુકાની વન જમીન પર ખેતી કરતા આવ્યા હતા, પરંતુ વન વિભાગ દ્વારા છેલ્લાં બે વર્ષથી તેમને આ જમીન પર ખેતી કરતા રોકવામાં આવી રહ્યા છે. જોકે, ઉમરપાડા તાલુકાના સ્થાનિક આદિવાસી ખેડૂતોને તે જ જમીન પર ખેતી ચાલુ રાખવા દેવામાં આવે છે, જેમાં વન વિભાગ કોઈ અડચણ ઊભી કરતો નથી. સાગબારા તાલુકાના નાલ, ખોપી સહિતના ગામોના ખેડૂતોને સોજીરોટી માટે ગંભીર સંકટ ઊભું કરી રહ્યું છે.

ભરાયેલા ગ્રામજનોએ ઘટના સ્થળે વિરોધ દર્શાવ્યો હતો. ગ્રામજનોએ જણાવ્યું કે, “અમે દાખકાઓથી જમીન પર ખેતી કરતા આવ્યા છીએ. તંત્રની બેધારી નીતિને કારણે અમને ખોટી રીતે અટકાવવામાં આવી રહ્યા છે. આ જુલમ સામે

અમે ન્યાય માટે લડી રહ્યા છીએ.” શનિવારે આ વિવાદ વચ્ચે નર્મદા જિ.પં.ના આરોગ્ય સમિતિના અધ્યક્ષ ડો.દયારામ વસાવા, ખોપી જિ.પં.ના સભ્ય ગિરધન વસાવા સહિતના આગેવાનોએ ગ્રામજનોને ટેકો આપ્યો હતો.

ડુંગરી ગામે હુરેન ફાર્મ હાઉસ અને ઈંડાની લારી પર પોલીસનો દરોડો

પાલેજ ધનજીશા જીનમાં આવેલી એક ખાનગી ટયુશન ક્લાસ ચલાવતા શખ્સે સગીરા વિદ્યાર્થીની સાથે અયોગ્ય વર્તન કરી તેની છેડતી કર્પાનો ગંભીર બનાવ સામે આવ્યો છે. પીડિતા સગીરાએ આ અંગે પરિવારજનોને જાણ કરતાં પાલેજ પોલીસે તાત્કાલિક કાર્યવાહી કરીને શખ્ષ સામે પોક્સો એક્ટ હેઠળ ગુનો નોંધી તેની ધરપકડ કરી છે.

પાલેજ ધનજીશા જીનમાં રહેતા અયુબખાન બેલીમ ખાનગી ટયુશન ક્લાસ ચલાવે છે. તેમની પાસે ધોરણ-8માં અભ્યાસ કરતી 14 વર્ષ અને 14 દિવસની વયની એક સગીરા વિદ્યાર્થીની નિયમિત ટયુશન માટે આવતી હતી. બનાવના દિવસે નિત્યક્રમ મુજબ સગીરા જ્યારે ક્લાસમાં હાજર હતી, ત્યારે આરોપી અયુબખાનેઅશ્લીલ હરકત

કરી તેની છાતી પકડી લીધી હતી. ધૂણાજનક કૃત્યથી સગીરા વિદ્યાર્થીની ગભરાઈ ગઈ હતી. આ ઘટના બાદ સગીરાએ તાત્કાલિક ઘરે જઈ પોતાના પરિવારજનોને માહિતગાર કર્યો હતો. પરિવારે આ બાબતે પાલેજ પોલીસ મથકે ફરિયાદ નોંધાવતાં પોલીસે આરોપી અયુબખાન ઉમરભાઈ બેલીમ વિરુદ્ધ પોક્સો હેઠળ ગુનો નોંધી આરોપીની ધરપકડ કરી હતી.

દારૂ, મોબાઇલ મળી રૂ.૧૧.૩૧ લાખનો **મુદામાલ જપ્ત કરાયો**

વાંકલ: માંગરોળ પોલીસ સ્ટેશનની ટીમે ડુંગરીમાં આવેલા ‘હુરેન ફાર્મ હાઉસ’ અને તેની બહાર આવેલી ઈંડાની લારી પર મોટી કાર્યવાહી કરીને ગેરકાયદે ચાલતા દારૂના અણાનો પર્દાફાશ કર્યો છે. પોલીસે દરોડા દરમિયાન

૧૧.૨૬ લાખની કિંમતનો રૂ.૫૧૭ બોટલ વિદેશી દારૂ અને મોબાઈલ મળી કુલ રૂ.૧૧,૩૧,૦૩૫નો મુદામાલ જપ્ત કર્યો છે.

માંગરોળ પોલીસે લારી પાસેથી મૂળ રાજસ્થાનના સૂરજમલ ધુલીયા મીણા (ઉ.વ.૨૧ની) ધરપકડ કરી હતી. બાદ ફાર્મ હાઉસના બંધ ઓરડાનાં તાળાં તોડી તપાસ કરતા અંદરથી ‘રોયલ સ્પેશિયલ પ્રીમિયમ બ્લીસ્કી’ (દમણ બનાવટ)

સહિત વિવિધ બ્રાન્ડનો દારૂનો વિશાળ જથ્થો મળી આવ્યો હતો. જથ્થો મોટો હોવાથી પિકઅપ વાહન મંગાવી તમામ માલ કબજે કરવામાં આવ્યો હતો. આ મામલે પોલીસે પકડાયેલા સૂરજમલ મીણા સામે કાર્યવાહી કરી છે, જ્યારે ફાર્મ હાઉસના યુબેર આદમ પટેલને વોન્ટેડ જાહેર કર્યો છે. માંગરોળ પોલીસે ગુનો નોંધી તપાસ હાથ ધરી છે.

સુરતમાં વિશ્વસ્તરીય હોસ્પિટાલિટીને મળ્યો નવો આયામ 'ધ વર્લ્ડ સુરત'ને મળ્યું 5-સ્ટાર હોટેલ ક્લાસિફિકેશન



સુરત: ધ વર્લ્ડ સુરતે ભારત સરકારના પર્યટન મંત્રાલય તરફથી 5-સ્ટાર હોટેલ ક્લાસિફિકેશન હાંસલ કર્યું છે, જે માત્ર હોટેલ માટે જ નહીં પરંતુ સુરતના ઝડપથી વિકસતા હોસ્પિટાલિટી ક્ષેત્ર માટે પણ એક સીમાચિહ્નરૂપ સિદ્ધિ બની છે. પર્યટન મંત્રાલયનું 5-સ્ટાર ક્લાસિફિકેશન મેળવનારી ગુજરાતની ગણતરીની હોટેલોમાં સ્થાને મેળવીને ધ વર્લ્ડ સુરતે રાજ્યના લકઝરી હોસ્પિટાલિટી ક્ષેત્રમાં નવો માપદંડ સ્થાપિત કર્યો છે. આ માન્યતા સાથે ધ વર્લ્ડ સુરત હવે ભારત સરકાર દ્વારા સત્તાવાર રીતે વર્ગીકૃત 5-સ્ટાર હોટેલોમાં સામેલ થયું છે. લકઝરી હોસ્પિટાલિટી, ઉચ્ચ સ્તરની સેવા અને કાર્યસંચાલનની ગુણવત્તા સહિત પર્યટન મંત્રાલય દ્વારા નિર્ધારિત કડક માપદંડોને સફળતાપૂર્વક પૂર્ણ કર્યા બાદ આ પ્રતિષ્ઠિત 5-સ્ટાર ક્લાસિફિકેશન પ્રાપ્ત થયું છે.

ભારતના હોસ્પિટાલિટી ક્ષેત્રમાં પર્યટન મંત્રાલયની 5-સ્ટાર ક્લાસિફિકેશન પ્રક્રિયા સૌથી વ્યાપક અને કડક મૂલ્યાંકન પદ્ધતિઓમાંની એક માનવામાં આવે છે. સામાન્ય પ્રમાણપત્રોથી વિપરીત, આ પ્રક્રિયામાં ઈન્ફ્રાસ્ટ્રક્ચર, એન્જિનિયરિંગ સિસ્ટમ્સ, ગેસ્ટ ફેસિલિટીઝ, ઓપરેશનલ એક્સલન્સ, સર્વિસ ક્વાલિટી, ફૂડ એન્ડ બેવરેજના ધોરણો, સલામતીની વ્યવસ્થાઓ, ટકાઉ વિકાસ, સુલભતા, ટેકનોલોજીનું સંકલન તેમજ ગેસ્ટ એક્સપિરિયન્સ સહિતના તમામ પાસાનું અત્યંત વિગતવાર મૂલ્યાંકન કરવામાં આવે છે. આ પ્રક્રિયામાં આશરે ૩૦થી વધુ લાયસન્સ, કાયદેસર મંજૂરીઓ, તેમજ અન્ય જરૂરી દસ્તાવેજો રજૂ કરીને તેની સઘન ચકાસણીમાંથી પણ પસાર થવું પડે છે, જે સરકારની મૂલ્યાંકન પ્રક્રિયાની વ્યાપકતા અને કડકતા દર્શાવે છે. હોસ્પિટાલિટી ક્ષેત્રના નિષ્ણાતોના જણાવ્યા મુજબ, આ પ્રક્રિયા ઉદ્યોગની સૌથી કડક ઝૂડ ડિવિઝન, પ્રક્રિયાઓમાંની એક છે, જેમાં સરકાર સર્વોચ્ચ શ્રેણીનું ક્લાસિફિકેશન એનાયત કરતે પહેલાં પ્રોપર્ટીની સર્વેયી તૈયારીઓની સઘન ચકાસણી કરવામાં આવે છે. સામાન્ય રીતે અનેક પ્રીમિયમ હોસ્પિટાલિટી પ્રોજેક્ટ્સને કાર્યરત થયાના વર્ષો બાદ આ માન્યતા પ્રાપ્ત થાય છે, જ્યારે ધ વર્લ્ડ સુરતે ટૂંકા સમયમાં જ

એક છે, તેમ છતાં લાંબા સમયથી આંતરરાષ્ટ્રીય બિઝનેસ ટ્રાવેલર્સ, મેડીનેશનલ કંપનીઓ, રોકાણકારો, કન્વેન્શન ડેલિગેટ્સ તથા લકઝરી લેઝર પ્રવાસીઓની જરૂરિયાતોને અનુરૂપ વિશ્વસ્તરીય હોસ્પિટાલિટી ડેસ્ટિનેશનની ખોટ અનુભવતી હતી. ધ વર્લ્ડ સુરતનું વિઝન આ લાંબા સમયથી રહેલી



જરૂરિયાતને પૂર્ણ કરવાની સાથે શહેરના હોસ્પિટાલિટી ક્ષેત્રને નવા ધોરણો સુધી પહોંચાડવાનું રહ્યું છે.

વિશ્વભરમાં મુખ્ય પરિવહન કોરિડોરની આસપાસ વિકસેલા હોસ્પિટાલિટી પ્રોજેક્ટ્સ શહેરી વિકાસ અને આર્થિક પરિવર્તનના પ્રતીક તરીકે ઉભરી આવ્યા છે. ન્યૂયોર્કના ગ્રાન્ડ સેન્ટ્રલ ટર્મિનલ, લંડનના સેન્ટ પેનક્રાસ ઈન્ટરનેશનલ અને વોટરલૂ, પેરિસના ગાર દ લિયોન, ટોક્યો સ્ટેશન તેમજ સિયોલ સ્ટેશન જેવા વૈશ્વિક પરિવહન કેન્દ્રોની આસપાસ આવેલી પ્રીમિયમ હોટેલ્સ ઉત્તમ કનેક્ટિવિટી અને સતત વ્યાપારી પ્રવૃત્તિઓના કારણે આગવી ઓળખ ધરાવતા ડેસ્ટિનેશન્સ તરીકે વિકસી છે. સુરત પણ હવે આવા જ ઈન્ફ્રાસ્ટ્રક્ચર વિકાસના નવા તબક્કામાં પ્રવેશી રહ્યું છે. આ જ

હિંદવા ગુપ્તના ‘કેયુર ખેનો’એ જણાવ્યું હતું કે, “ધ વર્લ્ડ સુરત માટે 5-સ્ટાર ક્લાસિફિકેશન માત્ર એક સિદ્ધિ નથી, પરંતુ તે વૈશ્વિક બિઝનેસ અને હોસ્પિટાલિટી ક્ષેત્રમાં સુરતના મજબૂત સ્થાનને વધુ દઢ બનાવે છે. અમારી દષ્ટિ હંમેશાં એવી વિશ્વસ્તરીય સુવિધાઓનું નિર્માણ કરવાની રહી છે, જે શહેરના ઝડપી વિકાસ અને ભવિષ્યની જરૂરિયાતોને અનુરૂપ હોય. આ માન્યતા (ભારતના અગ્રણી બિઝનેસ, પર્યટન અને આંતરરાષ્ટ્રીય હોસ્પિટાલિટી ડેસ્ટિનેશન્સમાં સુરતને વધુ મજબૂત સ્થાન આપાવવાના અમારા સંકલ્પને વધુ બળ આપે છે.”



હિંદવા ગુપ્તની GIFT CITY ખાતેની હાર્ટસૈ કંપનીએ તાજેતરની બ્લોકબસ્ટર ફિલ્મ 'ધૂરંધર' સાથે સંકળાયેલી મુંબઈની રેકી ડિજિટલ વેન્યુર્સ સાથે ભાગીદારી કરી છે, જે ૩,૦૦૦થી વધુ ફિલ્મિંગ લોકેશન્સ સાથે કાર્યરત છે

ગુજરાતમિત્ર

તા. ૩૦/૦૮/૨૦૨૫, રવિવાર, ૧૭

